

مشرق و سطحی میں

**حقوق انسانی و جمہوریت کا فروغ** - حقیقت پسندانہ روایہ

ڈیوڈ جی کبل\*

تلعیص: فخر الاسلام

اس مضمون میں مشرق و سطی کے ممالک میں انسانی حقوق اور جمہوریت کے حوالے سے تین تجویزیں کی روشنی میں بحث کی گئی ہے۔ پہلی تجویز برطانوی حکم دفاع کی طرف سے پیش کی گئی ہے جس کے مطابق مغربی ممالک کو مشورہ دیا گیا ہے کہ وہ اس علاقے میں بھائی جمہوریت کی کوششوں کی حوصلہ افزائی کے بجائے باذشا ہتوں اور status quo کی حمایت کریں۔ دوسری تجویز پروفیسر فریڈ ہالیدے (Prof. Fred Halliday) کی ہے جنہوں نے مغرب سے کہا ہے کہ وہ خطے میں جمہوری اصلاحات کی کوششوں میں تاریک اسلامی سے فاصلہ رکھیں۔ تیسرا تجویز برطانویہ کی لیبر حکومت کی جانب سے ان ممالک کو اسلحہ کی فروخت کی ممانعت کی صورت میں سامنے آئی ہے جس کے مطابق ان ممالک کو اسلحہ کی برآمدروک لی جائے گی جہاں یہ اسلحہ جمہوریت پسندوں کو دہانے کے لیے استعمال ہوتا ہو۔

## مشرق وسطی میں جمہوریت اور انسانی حقوق

مشرق وسطی میں انسانی حقوق کی حالت ناگفتہ ہے اس ضمن میں سعودی عرب میں حقوق انسانی کی پامالی کے حوالے سے ایمنسٹی انٹرنشنل کی رپورٹوں پر نظر ڈالی جائے تو سعودی جیلوں میں ایذا رسانی کے مسلسل واقعات سامنے آتے ہیں۔ ان رپورٹوں میں اسلامی سزاوں کی جو تفصیل پیش کی گئی ہے اس کے مطابق ۱۹۹۵ء میں ۱۱۱ افراد کو ۲۰۰ تا ۵۰۰ ایک کوڑوں کی سزا دی گئی۔ ایک مصری باشندے کو ڈاک زندگی کے مقدمے میں ۳۰۰۰ کوڑوں اور سات سال قید کی سزا سنائی گئی۔ اخباری اطلاعات کے مطابق سعودی

جیل میں قید دو برطانوی خواتین لوسلی میک لچلن (Lucille Mc Lachlan) اور ڈی یوراہ پری (Deborah Parry) پر تشدد اور بھرمانہ محلے کے اڑامات لگائے گئے۔ لندن سے شائع شدہ کتاب ”شہزادی“ میں سعودی خواتین کی حالت زار بیان کرتے ہوئے کہا گیا ہے کہ نہ تو وہ گاڑی چلا سکتی ہیں اور نہ ہی خاوند کی تحریری اجازت کے بغیر سفر کر سکتی ہیں۔ اسی طرح وہ کسی ریستوران میں شوہر، بھائی یا والد کے بغیر کسی اور مرد کے ساتھ کھانا بھی نہیں کھا سکتیں۔ کتاب کے مصنف نے غیر ملکی خواتین کو ملازمت کے حقوق نہ دینے اور ان پر جسمانی اور جنسی تشدد کے واقعات بیان کیے ہیں۔ واضح رہے کہ علاقے کے دوسرے ممالک میں حقوق انسانی کی حالت سعودی عرب جیسی ہے۔

جهان تک جمہوریت کا تعلق ہے تو علاقے کے ممالک میں مختلف نظام ہائے سیاسی پائے جاتے ہیں۔ جن کے ڈاٹرے یا قبائلی نظام اور یا پھر مغربی نہ آبادیاتی دور کے بعد کے ادوار سے ملائے جاتے ہیں۔ سلطی طور پر نظر قریب آ رہا ہے کہ ممالک عظیم تر جمہوریت کی جانب گامزن ہیں۔ ۱۹۹۲ء میں شاہ فہد نے سانحہ کرنے مجلس شوریٰ قائم کی جس کا مقصد لوگوں کے ساتھ مشورے کا عمل شروع کرنا قرار پایا۔ ۱۹۹۱ء میں مجلس کی رکنیت نوے تک بڑھاوی گئی۔ اگرچہ اس کے اختیارات محدود ہیں لیکن یہ صرف ان پالیسیوں پر اظہار رائے کر سکتی ہے جو بادشاہ ان کے سامنے پیش کرے۔ یہ مجلس ان قوانین کی تشریع اور پورش کا تجزیہ بھی کرتی ہے جس کے لیے حکومت کی طرف سے انہیں کہا جائے۔ ہر کن جو تیس سال سے زائد کی عمر کا ہوتا ہے اسے بادشاہ خود نامزد کرتا ہے اور وہ شوریٰ کا کرکن بننے سے پہلے اپنے عقیدے، ملک اور بادشاہ سے وفاداری کا حلف اٹھاتا ہے۔ مجلس اسلام کے اس روایتی عمل مشورہ (شوریٰ) کا مظہر ہے جس کے تحت حکمران کو عوام الناس سے مشورہ کرنا پڑتا ہے۔ سعودی عرب کی موجودہ حکومت سے عدم اطمینان کی وجہ سے اسلامی بنیاد پرست ابھر کر سامنے آ رہے ہیں۔ حکمرانوں پر جن حوالوں سے تقید ہو رہی ہے ان میں سماجی اور معاشی مسائل، شاہی خاندان میں بدعوایاں اور دولت کی غیر منصفانہ تقسیم جیسے امور شامل ہیں۔

سعودی عرب کے ایک اور ہمسایہ ملک بھرین میں بھی حزب مخالف نے سیاسی اصلاحات کا مطالبہ شروع کر دیا ہے۔ ۱۹۹۳ء سے شیعہ گروہ بطور خاص تبدیلی کے لیے کوشش ہیں۔ اسی سال وہ فیصلہ افراد

نے ایک یادداشت پر تخطی کیے جس میں امیر شیخ عیسیٰ اخیفہ سے سیاسی اصلاحات بالخصوص ۱۹۷۵ء میں برخاست شدہ قومی اسمبلی کی بحالی کا مطالبہ کیا گیا۔ یاد رہے کہ مذکورہ اسمبلی توڑے جانے کے بعد ملک شاہی فرمان کے ذریعے چالایا جا رہا ہے، اگرچہ امیر کی معاونت کے لیے چالیس رکنی شوریٰ بھی موجود ہے۔ ۱۹۹۶ء میں حزب اللہ بھرین نامی گروہ نے حکومت کا تختہ الثانے کی ناکام کوشش بھی کی۔

اومن میں اگرچہ نام کلیدی عہدے یعنی وزارت عظیٰ، دفاع اور خارجہ امور بادشاہ کے ہاتھ میں ہیں لیکن حالیہ برسوں میں مشاورت اور جمہوریت کی جانب قابلِ لحاظ پیش رفت ہوئی ہے۔ یہاں پر بھی ایک مجلس شوریٰ قائم ہے مگر سعودی عرب کے برکس اس کے ارکان محدود حق رائے دہی (limited suffrage) کے تحت منتخب ہوتے ہیں۔ ہر کن ایک ضلع یا ولایت کا نمائندہ ہوتا ہے۔ خاص بات یہ ہے کہ خواتین بھی اس مجلس کی ارکان بن سکتی ہیں۔

اردن میں بھی جمہوری اصلاحات کے نفاذ کی طرف تدریجی قدم بڑھائے جا رہے ہیں۔ ۱۹۹۳ء میں اردنی پارلیمان کے انتخابات بالغ رائے دہی کی بنیاد پر کرائے گئے۔ یہ منتخب پارلیمنٹ اگرچہ حکومت پر بہت ہی محدود اختیار رکھتی ہے، تاہم یہ بحث و مبانی کے لیے ایک اچھا پلیٹ فارم ضرور ہے۔ اردن میں شاہ حسین (مرحوم) کا تصور جمہوریت فروغ پار ہا ہے جس کے مطابق کشرا جماعتی نظام کو عرب روایات کے ساتھ ہم آہنگ کرنا مقصود ہے۔

ادھر کویت میں بھی ۱۹۹۱ء کی جنگ خلیج کے بعد قومی اسمبلی کو بحال کیا گیا اگرچہ الصباح خاندان نے رائے دہنگان کے حقوق میں توسعی کا نہری موقع گنوا دیا۔ موجودہ نظام میں ملک کی کل آبادی (۵ لاکھ) میں سے ۲ لاکھ کوئی باشندے ہیں۔ ان چھ لاکھ میں سے تین چوتھائی لوگ ”درجہ اول“ یا آرٹیکل اول“ کے شہری ہیں۔ یہ وہ لوگ ہیں جن کے خاندان ۱۹۲۱ء سے کویت میں آباد ہیں۔ درجہ اول خاندانوں کے بالغ افراد (تقریباً ۸۱،۳۰۰) کو ووٹ دینے کا حق حاصل ہے۔ پچاس رکنی اسمبلی میں ۳۵ ارکان ایسے کامیاب ہوئے ہیں جو حکومت وقت کے تحت نقاد ہیں۔ ان میں ۱۲۳ ارکان باقاعدہ حزب مخالف، آٹھ آزاد اور چار قبائلی رہنماء ہیں۔ ان ۳۵ میں سے بنیاد پرستوں نے ۱۰ نشستیں حاصل کی ہیں جبکہ آٹھ آزاد ارکان بھی ان کے حمایت یافتہ ہیں۔ اس کا مطلب یہ ہوا کہ اس وقت کویت کی منتخب اسمبلی میں بنیاد پرست گروہ اکثریت

میں ہے۔ اب یہ مطالبہ زور پکڑتا جا رہا ہے کہ اسمبلی کے اختیارات میں اس طرح اضافہ کیا جائے کہ یہ از خود قوانین کی تدوین کے ساتھ حکومتی پالیسی پر اظہار رائے کر سکے۔

### بادشاہ، مساجد اور فوجی ساز و سامان

درج بالاسطور میں مشرق و سطی کے مختلف ممالک میں لوگوں کی کاروبار مملکت میں شرکت کی مختلف صورتیں بیان کی گئیں۔ ہم دیکھتے ہیں کہ ان میں سے بعض ممالک میں سیاسی جماعتوں پر پابندی ہے جبکہ بعض میں انہیں کام کی آزادی ہے چنانچہ خط کے ممالک میں لوگوں کی ریاستی امور میں شرکت کے عملی مظاہر ایک جیسے نہیں ہیں۔ ذیل میں ہم ان تین تجاویز کی تفصیل دے رہے ہیں جن کے ذریعے مغربی ممالک کو مشورے دیے گئے ہیں کہ وہ کس قسم کی دلیل کا سہارا لے کر مشرق و سطی میں حقوق انسانی اور جمہوریت کی ترویج کی حمایت کر سکتے ہیں۔

### بادشاہتیں

مغربی ممالک کی طرف سے ایک طرز عمل تو یہ ہو سکتا ہے کہ وہ بر سراقد اور بادشاہوں، سلطانوں اور شیوخ کی حمایت کریں اور اس طرح حالات کو جوں کا توں (status quo) برقرار رہنے دیں۔ مغرب کے اس طرز عمل کی توجیح عربوں کی مخصوص سماجی روایات کی روشنی میں پیش کی جاسکتی ہے۔ وہ اس طرح کہ مغرب کے علی الاغم عالم عرب میں شخصی آزادیوں کا بہرے سے وجود ہی نہیں۔ یہاں لوگ اپنے حکمرانوں کے سامنے سرتلیم خم کرنے کے عادی ہیں، اس لیے مغرب اگر اسی حالت کو برقرار رہنے دے تو اس سے سلامتی کو فروع عمل سکتا ہے۔ تاہم حالت کو جوں کی توں برقرار رکھنا اب ممکن نہیں رہا کیونکہ اکثر حکمرانوں نے معمولی سہی یعنی عظیم تر جمہوریت اور عوامی شرکت کی طرف قدم بڑھائے ہیں۔ سعودی عرب کے فرمان روائے ۱۹۹۲ء میں مجلس شوریٰ نامزد کی تو ایسا لوگوں میں موجود بے چیزی کو بخانپتھے ہوئے کیا گیا۔ اسی طرح دوسرے ممالک اس سفر میں سعودی عرب سے آگے نکل گئے ہیں اور موجودہ حالت تغیر پذیر ہے۔ موجودہ حالت اس لیے بھی برقرار رکھنا ممکن نہیں کہ اطلاعات کی ترسیل نے دنیا کو ایک گاؤں میں

تبديل کر دیا ہے جس کے نتیجے مشرق و سطحی کے لوگ خود بھی جمہوریت اور انسانی حقوق کی پات کرنے لگے ہیں۔ مغربی ممالک کے لیے بہتر طرز عمل یہ ہو گا کہ وہ بادشا ہوں اور شیوخ کی بیک وقت حمایت بھی کریں اور ان پر تقدیم بھی۔ وہ اس طرح کہ جہاں جمہوریت کی طرف پیش رفت ہو رہی ہے اس کی تحسین ہو لیکن جہاں جہاں انسانی حقوق کی خلاف ورزیاں ہوں وہاں کمزی تقدیم اور محاسبہ بھی ہو۔

## مسجد

جبیسا اور ذکر ہوا حقیقت تو یہ ہے کہ بادشا ہوں اور شیوخ کی حمایت سے جمہوریت اور حقوق انسانی کو فروع ملنامال ہے۔ پھر کیا یہ تجویز دی جاسکتی ہے کہ مغربی ممالک اسلامی بنیاد پر ستون کی حمایت کریں جنہوں نے مشرق و سطحی میں بے چینی کی آوازیں بلند کرنا شروع کر دی ہیں؟ چونکہ خطے میں عمومی طور پر سیاسی جماعتوں کو کام کرنے نہیں دیا جا رہا اس لیے زیادہ تبدیلی کی آوازیں سیکی نہیں گروہ بلند کرتے ہیں۔ اس میں شک نہیں کہ دہشت گرد تنظیمیں مثلاً فلسطینی حماں، مصری جماعت الاسلامیہ اور الجزاائر کی اسلامی فوج کی کارروائیاں ذراائع ابلاغ پر آ رہی ہیں لیکن مغرب کو یاد رکھنا چاہیے کہ بنیاد پر ستون کی اکثریت اس پرند ہے جو ایسے معاشرے کی تشكیل کے لیے کوشش ہیں جہاں قرآن طاقت کا سرچشمہ ہو۔

یہاں ممتاز احمد اور ولیم زارتمن \* (William Zartman) کا تحقیقی مطالعہ خالی از دلچسپی نہیں جنہوں نے رائے دی ہے کہ اگر مخالف مسلم گروہوں کو اقتدار میں شرکیں کیا جائے تو وہ بہت سارے امور پر مصلحت کے لیے تیار ہوتے ہیں۔ ملائیشیا کی مسلم یوتھ مودمنٹ یکول اقدار کی حامل UMNO سے اتحاد کی صورت میں کئی اسلامی منصوبوں کو ترک کر چکی ہے۔ اس طرح کا واقعہ ۱۹۸۰ء میں ٹیونس میں بھی رونما ہوا جب اسلامی رجحان تحریک (Islamic Tendency Movement) نے دیگر سیاسی جماعتوں کے ساتھ اشتراک کیا۔

اسلامی بنیاد پر ستون کی حمایت کے لیے مختصر المیعاد اور طویل المیعاد پالیسیاں وضع کرنے کی ضرورت ہے۔ مختصر المیعاد حمایت کے نتیجے میں اگر یہ گروہ کامیاب ہوتے ہیں تو موجودہ حالت کے مقابلے

\* Mumtaz Ahmed and William Zartman, "Political Islam: Can It Become a Loyal Opposition?", *Middle East Policy*, Vol. 5 (1997), p.72.

میں اظہار خیال، جماعتی وابستگی اور خیالات کی آزادیاں زیادہ ہوں گی جب یہ آزادیاں پر دن چڑھیں گی تو ایک وقت آئے گا کہ خود اسلامی بنیاد پرست تقید کا نشانہ نہیں گے یوں آج بنیاد پرستوں کی حمایت آنے والے دنوں میں ان کے خاتمے پر منصب ہوگی۔ تاہم بنیاد پرستوں کی حمایت کے ساتھ ساتھ ان پر تقید بھی جاری رہنی چاہیے جیسا کہ ابتدائی سطحوں میں باادشا ہوں اور شیوخ کی بیک وقت حمایت اور تقید کی بات ہوئی تھی یہی طرز عمل بنیاد پرستوں کے بارے میں بھی اختیار کرنا چاہیے۔ اس میں شک نہیں کہ مغربی ممالک جب بنیاد پرستوں کی حمایت پر کمر بستہ ہوں گے تو خود ان کے معاشروں سے سوالات اٹھیں گے۔ لوگ آیت اللہ شفیعی کے دور میں امریکہ اور برطانیہ کے خلاف ایرانی بنیاد پرستی کا حوالہ دے کر اسے دہشت گردی سے نسلک کریں گے۔ وہ فلسطین میں حساس اور الجزاائر کے اسلام پسندوں کی کارروائیوں کا حوالہ دیں گے۔ بہر حال یہ حقیقت اپنی جگہ ہے کہ اسلامی بنیاد پرستوں کے حوالے سے ذراائع ابلاغ نے مبالغہ آمیزی کا مظاہرہ کیا ہے۔ یہ بات خوش آئند ہے کہ اب ان ذراائع ابلاغ کا رو یہ ثابت طور پر بدلتا ہے [ واضح رہے کہ یہ مضمون اکتوبر ۲۰۰۱ء سے قبل لکھا گیا۔] اور یہ سوچ ابھر رہی ہے کہ تمام بنیاد پرست دہشت گرد نہیں۔ یہاں ہم الجزاائر کے حالات کا پھر حوالہ دیں گے جہاں ۱۹۹۱ء میں فوج نے اقتدار پر قابض ہو کر اسلامی حجاز کی منتخب قیادت کو اقتدار منتقل نہیں ہونے دیا۔ جبکہ دوسری طرف اسلام پسندوں نے عمل کے طور پر قتل و غارت گری شروع کر دی۔ اب اس صورت حال میں مغربی ممالک کا کیا رو یہ ہوتا چاہیے؟ بہتر یہ ہے کہ دونوں فریقوں کے غلط طرز عمل کا محاسبہ ہو بلکہ اگر ان کے درمیان مصالحت کر ادی جائے تو مزید قتل و خون کو روکا جاسکتا ہے۔

### فوچی ساز و سامان

مشرق و سطی میں جمہوری عمل اور انسانی حقوق کے فروع کے لیے تیسری مجوزہ صورت یہ ہے کہ غیر جمہوری حکومتوں پر تجارتی پابندیاں عائد کی جائیں۔ یہ بات ذہن میں رہے کہ امریکہ اور برطانیہ خطے کے ممالک کو اسلحہ کی فروخت کے بڑے ذراائع میں اس لیے اس حوالے سے پابندیاں کا رگر ثابت ہو سکتی ہیں۔ بالفرض حال اگر اس نوعیت کی پابندیاں موثر ثابت نہیں ہوں پھر بھی ایسا کرنے سے مغربی ممالک کو ایک

اُخلاقی فتح ضرور حاصل ہوگی۔ حال ہی میں برطانیہ کی لیبر حکومت نے اعلان کیا ہے کہ وہ کچھ ممالک کو اسلحہ کی فروخت پر پابندیاں لگانے والی ہے۔ مجوزہ پابندی لیبر پارٹی کے اس اصول کی مظہر ہے جس کے تحت وہ ایسے ممالک کو اسلحہ فروخت نہیں کرے گی جہاں اسے اندر ورنی مخالفین کو کچلنے کے لیے استعمال کرنے کا اندیشہ ہو۔ (سابق) برطانوی وزیر خارجہ رابن گک نے کہا کہ اس کا مطلب یہ ہو گا کہ برطانوی حکومت خریدار ملک میں انسانی حقوق اور بینادی آزادیوں کی حالت پر نظر رکھے گی۔ اور اگر یہ خدشہ محosoں کیا گیا کہ اسلحہ اندر ورنی مخالفین کو کچلنے میں استعمال ہو گا تو اس کے لیے لائنس جاری نہیں کیا جائے گا۔

مغربی ممالک کو ایک قدم اور آگے جا کر ان ممالک پر تجارتی پابندیاں بھی عائد کرنی چاہیں۔ لیکن اہم سوال یہ ہے کہ پابندیاں جو ظاہر متاثر کن تو نظر آتی ہیں لیکن حقوق انسانی اور جمہوریت کے فروغ میں کتنی کارگر ثابت ہوں گی؟ جیسا کہ برطانوی وزیر خارجہ نے ایک اور جگہ کہا ”ہمیں اس غلطی سے بچتا ہو گا کہ حقوق انسانی کا خیال نہ رکھنے والے ممالک سے قطع تعلق کے بعد مطمئن ہو کر بینہ جائیں اس پالیسی سے ہماری ساکھ تو بحال ہو گی لیکن ان ممالک کے عوام کے لیے بہتر حقوق کی ضمانت نہیں بن سکتی۔ ہمیں چاہیے کہ مکالمے کے ذریعے حقوق انسانی کے معیارات کو بہتر بنائیں۔“

## حاصل کلام

اب تک کی بحث سے یہ نتیجہ سانے آتا ہے کہ انسانی حقوق اور جمہوریت کے موثر فروغ کے لیے یا تو بادشاہوں اور شیوخ کی حمایت جاری رکھی جائے (خاص طور پر اوردن اور عمان میں) اور یا پھر اسلامی بنیاد پر ستون کو مددوی جائے۔ دونوں صورتوں میں تقید جاری رہنی چاہیے۔ یہ بھی ہو سکتا ہے کہ کسی ایک ملک میں بادشاہ کی حمایت کے ساتھ ساتھ ایک یا زیادہ بنیاد پرست گروہوں کی بھی حمایت کی جائے (بخصوص سعودی عرب میں)۔

درج بالا راستوں کے علاوہ مشرق وسطی میں انسانی حقوق اور جمہوریت کو تقویت پہنچانے کے لیے اور بھی کئی طریقے اختیار کیے جاسکتے ہیں۔

(الف) مغربی ممالک کو مشرق وسطی میں اظہار رائے کے تصور اجاگر کرنے والوں کی حمایت کرنی

چاہیے۔ یہ کام سکول تبلیغیوں یعنی ایمنٹی ائر نیشنل اور عرب تنظیم برائے حقوق انسانی سے بھی لیا جاسکتا ہے۔ عرب ممالک جہاں تقریر کی آزادی میسر نہیں وہاں سیاسی مباحثت کے لیے پیشہ و رانہ تنظیموں کا سہارا لیا جاتا ہے ان میں ڈاکٹروں، انجینئروں اور اساتذہ کی تنظیمیں (جیسے کویت یونیورسٹی گریجویٹ سوسائٹی، قطر جارہ کلچرل کلب اور امارات ایسوی ایشن آف سوشل پروفیشن) شامل ہیں۔ ان تنظیموں میں سے اکثریت پر بنیاد پرستوں کا قبضہ ہے۔ جمہوریت اور احترام حقوق انسانیت کے وسیع تر مفاد کے لیے ان تنظیموں کی حمایت کرنی چاہیے۔

(ب) مغربی ممالک کو محل شوریٰ یعنی اداروں کے ساتھ سمجھیدہ تعلق استوار کرنا چاہیے باوجود یہ کہ ان کی اپنی حکومتیں ان سے بے اعتنائی برتبی ہوں۔

(ج) ہمیں ایسے موقع ملاش کرنے چاہیں کہ مغربی حکام ان ممالک کے سیاسی کارکنان سے ملیں اور ان کے خیالات بالشافیں۔

(د) ہمیں مشرق وسطیٰ میں جمہوریت کے فروع کی ہر کوشش کی حمایت کرنی چاہیے خواہ یہ کوشش جزوی اور غیر یقینی سمت کی طرف کیوں نہ ہو۔

حقوق انسانی اور جمہوری عمل کا فروع راتوں رات ممکن نہیں درست سست میں حرکت آہستہ اور تدریجی ہونی چاہیے۔ صرف یہی طریقہ لوگوں کے لیے قابل قبول ہو سکتا ہے۔ مشرق وسطیٰ میں جمہوریت عرب طریق کار کے مطابق بحال ہو گی ہمیں یہ توقع نہیں رکھنی چاہیے کہ یہ لازماً امریکی یا یورپی طرز پر ہو گی۔ مشرق وسطیٰ اور دیگر ممالک میں فروع جمہوریت کی کوششوں میں اپنا وزن کس کے پڑے میں ڈالا جائے یہ فیصلہ حقیقت پسند سیاسی سمجھ بوجھ کے مطابق ہونا چاہیے۔

[David G. Kibble, "Monarchs, Mosques, and Military Hardware: A Pragmatic Approach to the Promotion of Human Rights and Democracy in the Middle East", *Comparative Strategy*, Vol. 17, Oct-Dec. 1998, pp.381-391]